

शैक्षणिक वर्ष २०२४-२५ पासून विद्यमान
व्यवस्थापनशास्त्र विनाअनुदानित संस्थेत नवीन
Fellowship Program in Management
अभ्यासक्रम सुरु करण्यासाठी अखिल भारतीय
तंत्रशिक्षण परिषद, नवी दिल्ली यांच्या परवानगीस
अनुसरून शासन मान्यता देण्याबाबत...

महाराष्ट्र शासन
उच्च व तंत्रशिक्षण विभाग
शासन निर्णय क्र. मान्यता-२०२४/प्र.क्र.३४२/तांशि-४
मादाम कामा रोड, हुतात्मा चौक राजगुरु चौक,
मंत्रालय विस्तार भवन, मुंबई-४०० ०३२.
दिनांक : १३ डिसेंबर, २०२४.

वाचा : १) संचालक, तंत्र शिक्षण यांचे पत्र क्र.२/एनजीसी/Fellowship Programme
मान्यता/२०२४/७५७, दि.२०.०९.२०२४.
२) संचालक, तंत्र शिक्षण यांचे पत्र क्र.२/एनजीसी/Fellowship Programme
मान्यता/२०२४/८६३, दि.१५.१०.२०२४.

प्रस्तावना : अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस अनुसरून
शैक्षणिक वर्ष २०२४-२५ पासून विद्यमान व्यवस्थापनशास्त्र विनाअनुदानित संस्थेत नवीन
Fellowship Program in Management अभ्यासक्रम सुरु करण्यास शासन मान्यता
देण्याबाबतचा प्रस्ताव संचालक, तंत्रशिक्षण यांनी वाचा येथील पत्रान्वये शासनास सादर केला
आहे. त्यानुषंगाने शासन मान्यता देण्याची बाब शासनाच्या विचाराधीन होती.

शासन निर्णय : अखिल भारतीय तंत्रशिक्षण परिषद, नवी दिल्ली यांनी दिलेल्या मान्यतेस
अनुसरून व संचालक, तंत्र शिक्षण यांनी प्रस्तावित केल्यानुसार, सोबतच्या प्रपत्रामध्ये
दर्शविलेल्या विद्यमान व्यवस्थापनशास्त्र विनाअनुदानित संस्थेत नवीन Fellowship Program in
Management हा अभ्यासक्रम शैक्षणिक वर्ष २०२४-२५ पासून सुरु करण्यास खालील अटी व
शर्तीच्या अधीन राहून शासनाची मान्यता देण्यात येत आहे.

अटी व शर्ती :-

- १) सदर अभ्यासक्रमाची मान्यता ही कायम विनाअनुदान तत्वावर राहील.
- २) प्रस्तुत बाबतीत अखिल भारतीय तंत्रशिक्षण परिषद, नवी दिल्ली यांनी विहित केलेल्या
तसेच, दि.२१.०५.१९८३ च्या शासन निर्णयातील अटींची पूर्तता करणे, संस्थेकरिता
बंधनकारक राहील.
- ३) Fellowship Programme अंतर्गत असलेल्या अभ्यासक्रमांचे नामाभिधान हे अखिल
भारतीय तंत्रशिक्षण परिषदेने वेळोवेळी प्रसिध्द केलेल्या अभ्यासक्रमांच्या
नामाभिधानाप्रमाणे असणे आवश्यक राहील.

- ४) संबधित महाविद्यालय / संस्थेने प्रस्तावित Fellowship Programme अभ्यासक्रमांसाठी अखिल भारतीय तंत्रशिक्षण परिषद व संबधित विद्यापीठ यांच्या मानकांनुसार मुलभुत भौतिक सोयीसुविधांची पुर्तता करणे अनिवार्य राहिल. तसेच, शिक्षकवृंद व इतर तांत्रिक कर्मचारी, ग्रंथालयाकरिता आवश्यक ती पुस्तके, नियतकालिके, प्रयोगशाळा, वाचनालय, वर्गखोल्या इ. स्वतंत्रपणे उभारणे आवश्यक राहिल.
- ५) संस्थेने सदरहू अभ्यासक्रमासाठीचे प्रवेश अखिल भारतीय तंत्रशिक्षण परिषदेने नमूद केलेल्या प्रवेश प्रक्रियेचे तंतोतंत पालन करुन संस्थास्तरावर करण्यात यावेत.
- ६) या अभ्यासक्रमासाठी आकारणी करावयाचे शुल्क हे पीजीडीएम अभ्यासक्रमासाठी आकारण्यात येणा-या शुल्काप्रमाणे संस्थेतर्फे ठरविण्यात यावे व ते संस्थेच्या संकेतस्थळावर ठळकपणे प्रसिध्द करणे बंधनकारक राहिल.
- ७) सदर अभ्यासक्रमाचे प्रवेश हे संस्थास्तरावर होणार असल्यामुळे, या अभ्यासक्रमांना प्रवेश घेणाऱ्या विद्यार्थ्यांना शासनाच्या कोणत्याही प्रकारची शिष्यवृत्ती, शुल्क सवलत अनुज्ञेय असणार नाही.
- ८) परस्पर साहचर्याने Fellowship Programme राबविणाऱ्या संस्थांना, राष्ट्रीय हिताच्या आड येणारे कोणतेही अभ्यासक्रम राबविता येणार नाहीत.
- ९) सदर अभ्यासक्रमाची प्रवेश पात्रता ही अखिल भारतीय तंत्रशिक्षण परिषदेने निर्धारित केल्यानुसारच असावी.
- १०) संस्थेने प्रत्येक विद्यार्थ्यास सदर अभ्यासक्रम पूर्ण करण्यासाठी लागणा-या १/२ मार्गदर्शकांची नेमणूक करणे आवश्यक राहिल.
- ११) विद्यार्थ्यांसाठी नेमण्यात येणा-या मार्गदर्शकांची पात्रता अखिल भारतीय तंत्रशिक्षण परिषदेने वेळोवेळी निर्गमित केलेल्या मानकानुसार असणे आवश्यक राहिल.
- १२) सर्व मार्गदर्शकांची नेमणूक ही अखिल भारतीय तंत्रशिक्षण परिषदेने वेळोवेळी निर्गमित केलेल्या मानकांप्रमाणे करणे आवश्यक राहिल.
- १३) सदर अभ्यासक्रमाचा कालावधी तसेच अभ्यासक्रमात शिकविले जाणारे विषय, त्या विषयांचा अभ्यासक्रम, त्यांचे प्राप्तांक (क्रेडिट्स), परीक्षा, विद्यार्थ्यांनी सादर करावयाच्या प्रबंधाची पध्दत, त्या प्रबंधांचे मुल्यांकन तसेच विद्यार्थ्यांचा अभ्यासक्रम पूर्ण झाल्यानंतर संस्थेमार्फत विद्यार्थ्यास द्यावयाचे प्रमाणपत्र हे अखिल भारतीय तंत्रशिक्षण परिषदेने वेळोवेळी निर्गमित केलेल्या मार्गदर्शक सूचना / मानकांप्रमाणे असणे अनिवार्य राहिल.
- १४) Fellowship Programme अंतर्गत राबविण्यात येणाऱ्या अभ्यासक्रमास, कोणत्याही अधिसंख्य जागा (TFWS, EWS, J&K, GOI Nominee इ.) तसेच, थेट द्वितीय वर्षासाठी Lateral Entry प्रवेश अनुज्ञेय असणार नाहीत.
- १५) संस्थेने प्रवेशित विद्यार्थ्यांची संख्या, त्यांची नावे, राबविण्यात येणारे अभ्यासक्रम, विद्यार्थ्यांकडून जमा झालेले शुल्क, इत्यादी बाबतची माहिती, संस्थेच्या संकेतस्थळावर नियमितपणे प्रसिध्द करावी. तसेच त्याचे अभिलेख जतन करणे बंधनकारक असून शासन

/संचालनालयाकडून मागणी केल्यानंतर सदरहू माहिती /अभिलेखे उपलब्ध करून देणे संस्थेवर बंधनकारक असेल.

- १६) संस्थेने Fellowship Programme अभ्यासक्रमाकरिता संस्थेची माहितीपुस्तिका त्यांच्या संकेतस्थळावर प्रसिध्द करावी. तसेच, Fellowship Programme अंतर्गत राबविण्यात येणाऱ्या अभ्यासक्रमांची माहिती अभ्यासक्रमाच्या संपूर्ण कालावधीकरिता आकारण्यात यावयाच्या सर्वसमावेशक शुल्कासह संकेतस्थळावर प्रसिध्द करावी. तसेच, प्रवेशित विद्यार्थ्यांची यादी संस्थेच्या संकेतस्थळावर विद्यार्थ्यांच्या तसेच इतर संबंधितांच्या माहितीसाठी प्रसिध्द करणे आवश्यक आहे.
- १७) Fellowship Programme अंतर्गत देण्यात येणारी पदवी ही UGC Act १९५६ च्या कलम २२ च्या पोटकलम ३ मधील मापदंडानुसार तसेच, AICTE च्या मापदंडानुसार निर्गमित केलेली असावी.
- १८) संबंधित Fellowship Programme अभ्यासक्रम चालविण्याकरिता शिक्षकवृंद व इतर तांत्रिक कर्मचारी अखिल भारतीय तंत्रशिक्षण परिषद, नवी दिल्ली व संबंधित विद्यापीठाच्या मानकानुसार नियुक्त करावेत. त्यांना नियमानुसार वेतन व भत्ते देण्यात यावेत. तसेच, शिक्षकवृंद व इतर कर्मचाऱ्यांच्या वेतन व भत्ते इ. बाबत तसेच विद्यार्थ्यांकडून शासनाकडे तक्रारी आल्यास संस्थेवर कडक कारवाई करण्यात येईल.
- १९) शासनाने विहित केलेल्या तसेच अखिल भारतीय तंत्र शिक्षण परिषद, नवी दिल्ली यांनी विहित केलेल्या सर्व अटी व शर्ती मान्य असल्याबाबत महाविद्यालय संस्थेने / संचालक, तंत्र शिक्षण संचालनालय, मुंबई यांच्याशी करारनामा करावा लागेल. तसेच महाविद्यालयाने आवश्यक कागदपत्रांची आणि औपचारिक बाबींची पूर्तता संचालक, तंत्र शिक्षण यांच्या संमतीने समाधानकारकरित्या पूर्ण करावी.
- २०) संबंधित महाविद्यालय संस्थेने / संचालक, तंत्र शिक्षण यांचेकडे सदरहू अभ्यासक्रमासाठी आवश्यक ती संचित ठेव संयुक्त खात्यात भरून इतर कायदेशीर बाबींची पूर्तता करावी.
- २१) रॅगिंगसंदर्भात मा. सर्वोच्च न्यायालयाचे निर्देश व महाराष्ट्र प्रोहिबिशन ऑफ रॅगिंग ॲक्ट, १९९९ यांची कठोरपणे अंमलबजावणी करणे Fellowship Programme अभ्यासक्रम राबविणाऱ्या संस्थेवर बंधनकारक राहील.
- २२) संबंधित महाविद्यालय / संस्थेने Fellowship Programme अभ्यासक्रम चालविण्यासाठी आवश्यक स्थावर जंगम मालमत्तेकरिता शासनाकडून किंवा कोणत्याही वित्तीय संस्थेकडून कर्ज घेतले असल्यास, त्याची परतफेड करण्याची सर्वस्वी जबाबदारी संस्थेची / महाविद्यालयाची राहील.
- २३) विहित शुल्कापेक्षा जास्त शुल्क संस्थेने आकारल्यास, महाविद्यालयावर महाराष्ट्र एज्युकेशनल इन्स्टिट्युशन ॲक्ट (प्रोहिबिशन ऑफ कॅपिटेशन फी), १९८७ अनुसार कारवाई करण्यात येईल.

२४) जर संबंधित महाविद्यालय / संस्थेने संचालक, तंत्र शिक्षण संचालनालय, महाराष्ट्र राज्य, मुंबई यांच्याकडे नोंदणी शुल्काचा भरणा केलेला नसेल तर, अंतिम मान्यता देण्यापूर्वी संचालकांनी Fellowship Programme अभ्यासक्रम राबविणाऱ्या संस्था/ महाविद्यालयाकडून नोंदणी शुल्क वसूल करावे.

२. याशिवाय संचालक, तंत्र शिक्षण, महाराष्ट्र राज्य, मुंबई यांनी घालून दिलेल्या अन्य अटी व शर्ती संस्थेवर बंधनकारक राहतील.

३. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून त्याचा संकेतांक २०२४१२१३१८१८२८७७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अजितकुमार थोरात)
कक्ष अधिकारी, महाराष्ट्र शासन

प्रति,

- १) संचालक, तंत्र शिक्षण, महाराष्ट्र राज्य, मुंबई
- २) संबंधित सहसंचालक, तंत्र शिक्षण विभागीय कार्यालय (संचालक, तंत्र शिक्षण यांच्यामार्फत).
- ३) संबंधित महाविद्यालय / संस्था (संचालक, तंत्र शिक्षण यांच्यामार्फत)
- ४) निवडनस्ती/तांशि-४

પ્રપત્ર
HTED G.R.No.Manyata-2024/C.R.342/TE-4, Dated: 13th December, 2024
List of Fellowship Programe ,in Existing Institute,Approved by AICTE from 2024-25

Region : Pune

Sr No	DTE Region	Perma nent Id	Institu te Code	Institute Name	Existing Instiute Name and Adress	District	Institution Type	New/ Existing Institute	Program	University	Level	Name of Course	Intake Approved for 2023- 24	Intake Approved for 2024- 25	Varia tion	Course Applied for
1	Pune	1- 21056 83921	6842	DR. D. Y. PATIL B SCHOOL	OFF PUNE- MUMBAI EXPRESSWAY, TATHAWADE, PUNE - 411033	PUNE	Private-Self Financing	Existing	MANAGEMENT	NONE	FELLOWSHIP	MANAGEMENT	0	10	10	Application for new course
2	PUNE	1- 74936 09101	6970	INDIRA SCHOOL OF BUSINESS STUDIES PGDM	89/2-A, NEW PUNE MUMBAI HIGHWAY, TATHAWADE	PUNE	Private-Self Financing	Existing	MANAGEMENT	NOT APPLICABLE	FELLOWSHIP	MANAGEMENT	0	20	20	Application for new course